

İnkişaf və nailiyyətlərlə dolu daha bir il

Ölkəmizdə keçirilən sonuncu prezident seçkilərindən bir il ötür. 2024-cü il fevralın 7-də keçirilən prezident seçkilərində Yeni Azərbaycan Partiyasının Sədri, dövlət başçısı İlham Əliyev növbəti dəfə inamlı qələbə qazandı. Seçicilərin 92 faizindən çoxu cənab İlham Əliyevə səs verərək onu növbəti müddətə prezident seçdi.



edildiyi ilə maraqlanır. Bununla bir tərəfdən nəzarət möhkəmlənir, digər tərəfdən dövlət siyasətinin prioritetləri müəyyənləşdirilərkən yerlərdə insanların qaldırdıqları məsələlər nəzərə alınır.

Ümumiyyətlə, Prezident İlham Əliyev qurucu, birləşdirici lider kimi qətiyyətlə reallaşdırdığı siyasətdə həmişə dövlətin və xalqın maraqlarını ən ali məqsəd

Budəfəki prezident seçkiləri də yüksək seçici fəallığı fonunda baş tutdu - seçici fəallığı 76 faizdən çox oldu. Bu həm də onu göstərdirdi ki, seçkilər azad, şəffaf və ədalətli keçib. Beynəlxalq və yerli təşkilatlar tərəfindən aparılan "exit-poll"ların seçkilərin ilkin nəticələri ilə üst-üstə düşməsi də bu faktı təsdiqlədi.

Ən önəmli və tarixi məqam isə seçkilərin ilk dəfə olaraq müstəqil Azərbaycanın öz ərazisi üzərində suverenliyini tam bərpa etməsi şəraitində keçirilməsi idi. Cənab İlham Əliyevin Xankəndi şəhərində səs verməsi isə özünün təbirincə desək, separatçıların tabutuna vurulmuş son mismar idi. Beləliklə, qalib xalq ərazi bütövlüyü və suverenliyi təmin olunmuş ölkənin vətəndaşı olaraq qalib liderinə - şanlı Zəfərin müəllifinə səs verməklə Heydər Əliyev ideyalarına sdaqət, İlham Əliyevə minnətdarlıq ifadə etdi.

Prezident İlham Əliyevin seçkilərdə növbəti dəfə inamlı qələbə qazanması onun uğurlu siyasətinin nəticəsi idi. Ötən illərin mənzərəsi də göstərir ki, dövlət başçısı verdiyi bütün vədləri yüksək səviyyədə yerinə yetirir. Bu gün dünyada etibarlı tərəfdaş kimi tanınan Azərbaycan bir çox ölkə, o cümlədən qonşularla müxtəlif platformalarda əməkdaşlıq əlaqələri quraraq mövcud münasibətlərini daha da möhkəmləndirir. Eləcə də Azərbaycanın 155 dövlətin dəstəyi ilə BMT Təhlükəsizlik Şurasına qeyri-daimi üzv seçilməsi, 120 dövlətin təmsil olunduğu Qoşulmama Hərəkatına sədrlik etməsi, habelə dünya ölkələri tərəfindən ən böyük beynəlxalq iqlim konfransının (COP29) Bakıda keçirilməsi haqqında yekdil qərar qəbul edilməsi ölkəmizin dünya miqyasındakı artan nüfuzunun göstəricisidir.

Qazanılan uğurların zirvəsində, təbii ki, işğal altındakı torpaqlarımızın azad olunması, ərazi bütövlüyümüzün bərpası ilə nəticələnməmiş Vətən müharibəsi, ən nəhayət, 2023-cü il sentyabrın 19-da rəşadətli ordumuzun Qarabağda başladığı lokal xarakterli antiterror tədbirləri və Qazax rayonunun 4 kəndinin işğaldan azad edilməsi dayanırdı. Prezident, Müzəffər Ali Baş Komandan bu qələbə ilə Azərbaycanı qalib ölkəyə, xalqı qalib xalqa çevirdi. Azərbaycanın qazandığı misilsiz uğurların təməlinə məhz xalq-iqtidar birliyinin dayanması bir daha sübut olundu.

Ötən illər ərzində Azərbaycanın keçdiyi yola nəzər saldıqda, biz Prezident İlham Əliyevin daim xalqın arzu və istəkləri ilə üst-üstə düşən və reallıqla səsleşən təşəbbüslərlə çıxış etdiyi sahələri şahid oluruq. Ölkədə aparılan pragmatik siyasət ilk növbədə milli maraqların nəzərə alınması ilə şərtlənir. Dövlət başçısı mütəmadi qaydada ictimaiyyətin nümayəndələri ilə görüşür, tez-tez bölgələrə səfərlərə gedir, insanları narahat edən məsələlərlə yerində tanış olur, həmçinin verilən tapşırıqların müvafiq qurumlar tərəfindən necə icra

kimi görüb və bütün qüvvəsini bu istiqamətdə səfərbər edib. Dövlət başçısı özünün "güclü dövlət" konsepsiyasını həyata keçirmək üçün bir qayda olaraq xalqa arxalanıb, xalqdan güc alıb və xalqına güc verib. Öz növbəsində müdrik Azərbaycan xalqı da həmişə dövlət başçımıza güvənib və bütün məsələlərdə ona dəstək verib.

Dövlətin güclənməsində xalq-lider birliyi müstəsna əhəmiyyət kəsb edir. Ölkəmizdə bu birlik uzun illərdir mövcuddur və müstəqil dövlətimizin nailiyyətlərinin əsasını təşkil edir. 44 günlük Vətən müharibəsində bu, öz təntənəsini bir daha göstərdi. Prezident, Müzəffər Ali Baş Komandan İlham Əliyevin çağırışı ilə bütün xalq "dəmir yumruq" kimi birləşdi. Məhz Xalq-Lider-Ordu birliyi sayəsində qısa müddətdə torpaqlarımız işğaldan azad edildi. Heç bir qüvvə bu sarsılmaz birliyin qarşısında duruş gətirə bilmədi. Təqdirəlayiq haldır ki, sözügedən birlik və həmrəylik siyasisi müstəvidə də özünü ifadə edir. Təsadüfi deyil ki, həm Vətən müharibəsində, həm də ondan sonrakı proseslərdə ölkəmizdə fəaliyyət göstərən siyasi partiyaların mütləq əksəriyyəti birgə bəyanat verərək dövlət başçısının siyasətinə dəstək verdi.

Prezident seçkilərindən keçən bir il ərzində də Azərbaycan möhtəşəm nailiyyətlərə imza atıb. 2024-cü ildə Prezident İlham Əliyev ölkənin beynəlxalq aləmdə mövqeyini möhkəmləndirməklə də mühüm siyasi uğurlar nümayiş etdirib. Bundan əlavə, keçən il keçmiş məcburi köçkünlərin öz yurdlarına Böyük qayıdış prosesi davam etdirilib.

Təbii ki, ötən bir ilin ən mühüm hadisələrindən biri dünyanın ən böyük iqlim tədbiri olan COP29-un ölkəmizdə keçirilməsidir. Tədbirdə iştirak etmək üçün 196 ölkədən 72 min iştirakçının qeydiyyatdan keçməsi, qonaqların arasında 80 prezidentin, vitse-prezidentin və baş nazirin olması isə həm dövlətimizə etimadın, həm də onun beynəlxalq arenada oynadığı fəal rolun növbəti dəfə sübutu idi. Azərbaycan COP29-a ləyaqətli evsahibliyi etməklə göstərilən etimadı layiqincə doğrultdu. İstər qonaqların tədbirin yüksək səviyyədə təşkil olunması barədə fikirləri, istərsə də Bakıda qəbul olunmuş mühüm qərarlar bunun sübutudur.

Bütövlükdə, prezident seçkilərindən ötən bir il cənab İlham Əliyevin liderliyi ilə hərtərəfli tərəqqi və uğur ili kimi tarixə yazılıb. Sosial-iqtisadi sahələrdə əldə olunan nailiyyətlər, beynəlxalq arenada artan nüfuz və işğaldan azad olunmuş ərazilərdə aparılan bərpa işləri Azərbaycanın inkişaf modelinin səmərəliliyini bir daha nümayiş etdirib. Bütün bunlar qarşıdakı dövrdə də parlaq nailiyyətlər qazanacağımızdan xəbər verir.

Pərvin KƏRİMZADƏ,
Milli Məclisin deputatı